



أَرْبَعُونَ حِكْمًا مِنْ سُنَنِ النَّبِيِّ وَالصَّبِيحَةِ

قَالَ رَسُولُ اللَّهِ ﷺ: نَظَرَ اللَّهُ إِمْرًا سَمِعَ مِنَّا شَيْئًا فَبَلَّغَهُ كَمَا سَمِعَهُ

ازبعین لہو و لعب

www.KitaboSunnat.com

تالیف:

ابو حمزہ عبدالخالق صدیقی

ترتیب، تخریج و اضافہ:

حافظ حامد محمود انصاری

تقریظ

شیخ الحدیث عبدالقدیر ناصر رحمانی حفظہ اللہ



انصار السنہ پبلیکیشنز لاہور

بِسْمِ اللّٰهِ الرَّحْمٰنِ الرَّحِیْمِ
قُلْ اطِيعُوا اللّٰهَ
وَاطِيعُوا الرَّسُوْلَ

مجلس التحقیق الاسلامی اربنہ

معدت البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

قَالَ صَلِّ لِلَّهِ تَعَالَى:

نَظَرَ اللَّهُ إِمْرًا سَمِعَ مِنَّا شَيْئًا فَبَلَغَهُ كَمَا سَمِعَهُ



أَرْبَعُونَ نَحْوًا

فِي ذَمِّ الْمَسْرُوعِ وَاللَّعِبِ

ازبعین لہو ولعب

تالیف:

ابو حمزہ عبدالخالق صدیقی

ترتیب، تیخیرج و اضافہ:

حافظہ حامدہ محمود انصاری

تقریظ:

شیخ الحدیث عبداللہ ناصر رحمانی



انصار السنہ پبلکیشنز لاہور

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“



جملہ حقوق بحق
انصار السنۃ پبلیکیشنز
محفوظ ہیں

از بعین لہو و لعل

نام کتاب:

ابو حمزہ عبدالخالق صدیقی

تالیف:

حافظہ محمود انصاری

ترتیب، تخریج و تصانیف:

شیخ الحدیث عبداللہ ناصر رحمانی

تقریظ:

اہتمام: محمد رمضان محمدی، محمد سلیم جلالی

ناشر: ابو موسیٰ منصور احمد

اسلامی اکادمی، افضل مارکیٹ، 17- اردو بازار لاہور فون: 042-37357587


Dar-us-Salam

486 ATLANTIC AVE, BROOKLYN, NY 11217

TEL(718) 625-5925 FAX:(718) 625-1511

E-Mail: darussalamny@hotmail.com

Web Site: www.darussalamny.com



فہرست مضامین

۵	تقریظ (از: فضیلۃ الشیخ عبداللہ ناصر رحمانی حفظہ اللہ)
۱۳	حدیث نمبر ۱
۱۳	حدیث نمبر ۲
۱۴	حدیث نمبر ۳
۱۴	حدیث نمبر ۴
۱۵	حدیث نمبر ۵
۱۶	حدیث نمبر ۶
۱۶	حدیث نمبر ۷
۱۷	حدیث نمبر ۸
۱۷	حدیث نمبر ۹
۱۷	حدیث نمبر ۱۰
۱۸	حدیث نمبر ۱۱
۱۸	حدیث نمبر ۱۲
۱۹	حدیث نمبر ۱۳
۱۹	حدیث نمبر ۱۴
۱۹	حدیث نمبر ۱۵
۲۰	حدیث نمبر ۱۶
۲۰	حدیث نمبر ۱۷
۲۰	حدیث نمبر ۱۸
۲۰	حدیث نمبر ۱۹



- ۲۱----- حدیث نمبر ۲۰
- ۲۲----- حدیث نمبر ۲۱
- ۲۲----- حدیث نمبر ۲۲
- ۲۳----- حدیث نمبر ۲۳
- ۲۳----- حدیث نمبر ۲۴
- ۲۳----- حدیث نمبر ۲۵
- ۲۴----- حدیث نمبر ۲۶
- ۲۴----- حدیث نمبر ۲۷
- ۲۵----- حدیث نمبر ۲۸
- ۲۵----- حدیث نمبر ۲۹
- ۲۶----- حدیث نمبر ۳۰
- ۲۶----- حدیث نمبر ۳۱
- ۲۷----- حدیث نمبر ۳۲
- ۲۸----- حدیث نمبر ۳۳
- ۲۸----- حدیث نمبر ۳۴
- ۲۹----- حدیث نمبر ۳۵
- ۲۹----- حدیث نمبر ۳۶
- ۳۰----- حدیث نمبر ۳۷
- ۳۰----- حدیث نمبر ۳۸
- ۳۰----- حدیث نمبر ۳۹
- ۳۱----- حدیث نمبر ۴۰
- ۳۲----- فہرست آیات قرآنیہ



بِسْمِ اللّٰهِ الرَّحْمٰنِ الرَّحِیْمِ

تقریظ

الحمد لله الذي أرسل رسوله محمدًا ﷺ بشيرا و نذيرا، و داعيا إلى الله ياذنه و سراجا منيرا، بعثه رحمة للعالمين، و معلما للأمين، بلسان عربي مبين، فقال سبحانه - و هو أصدق القائلين - ﴿هُوَ الَّذِي بَعَثَ فِي الْأُمَمِينَ رَسُولًا مِنْهُمْ يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ ۗ وَإِنْ كَانُوا مِنْ قَبْلُ لَصَلِيلٍ مُّبِينٍ﴾ (الجمعة: ۲) صلى الله عليه و على آله و صحابته أجمعين، و تابعيهم و من تبعهم بإحسان إلى يوم الدين . أما بعد!

عہد قدیم کے عرب جو دین ابراہیمی کے حامل تھے، وہ شرک و بت پرستی میں بہت آگے نکلے ہوئے تھے اور اللہ تعالیٰ کو چھوڑ کر انہوں نے بہت سے معبود تجویز کر لیے تھے اور یہ عقیدہ رکھتے تھے کہ یہ خود ساختہ معبود کائنات کے نظم و انتظام میں اللہ کے ساتھ شریک ہیں اور نفع و نقصان پہنچاتے ہیں، زندہ رکھنے اور مارنے کی ذاتی صلاحیت و قدرت کے مالک ہیں۔ چنانچہ پوری عرب قوم بتوں کی پرستش میں ڈوب چکی تھی، ہر قبیلہ اور علاقہ کا علیحدہ علیحدہ معبود تھا، بلکہ یہ کہنا صحیح ہوگا کہ ہر گھر صنم خانہ تھا۔ حتیٰ کہ خود کعبۃ اللہ کے اندر اور اس کے صحن میں تین سو ساٹھ بت تھے، اس لیے وہ لوگ ایک نبی مرسل کے ذریعہ ہدایت و راہنمائی کے شدید محتاج تھے۔ اس وقت اللہ نے ان پر کرم کیا اور آخر الزمان پیغمبر جناب محمد ﷺ کو مبعوث فرمایا:

﴿هُوَ الَّذِي بَعَثَ فِي الْأُمَمِينَ رَسُولًا مِنْهُمْ يَتْلُوا عَلَيْهِمْ آيَاتِهِ وَيُزَكِّيهِمْ﴾

وَيَعْلَمُهُمُ الْكِتَابَ وَالْحِكْمَةَ ۚ وَإِنْ كَانُوا مِنْ قَبْلِ لَيْفَىٰ ضَلُّوا مُبِينًا ﴿٥٢﴾

(الجمعة: ۲)

سورۃ الشوریٰ میں ارشاد فرمایا:

﴿وَإِنَّكَ لَتَهْدِي إِلَىٰ صِرَاطٍ مُسْتَقِيمٍ ﴿٥٢﴾﴾ (الشوریٰ: ۵۲)

”(اے میرے نبی!) آپ یقیناً لوگوں کو سیدھی راہ دکھاتے ہیں۔“

رسول اللہ ﷺ نے منصب رسالت کے تقاضوں کو پورا کرتے ہوئے ہر ہر پیغام الہی جس پیغام کے پہنچانے کا آپ کو مکلف ٹھہرایا گیا تھا اسے پوری ذمہ داری سے پہنچا دیا، اس میں کوئی کمی بیشی نہیں کی۔

﴿يَا أَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ ۗ وَإِنْ لَمْ تَفْعَلْ فَمَا بَلَغْتَ رِسَالَتَهُ ۗ وَاللَّهُ يَعْصِمُكَ مِنَ النَّاسِ ۗ إِنَّ اللَّهَ لَا يَهْدِي الْقَوْمَ

الْكَافِرِينَ ﴿٦٧﴾﴾ (المائدة: ۶۷)

”اے رسول! آپ پر آپ کے رب کی جانب سے جو نازل کیا گیا ہے، اسے پہنچا دیجیے، اور اگر آپ نے ایسا نہیں کیا تو گویا آپ نے اس کا پیغام نہیں پہنچایا اور اللہ لوگوں سے آپ کی حفاظت فرمائے گا، بے شک اللہ کافروں کو ہدایت نہیں دیتا ہے۔“

علامہ شوکانی رحمہ اللہ اس آیت کے تحت ”فتح القدیر“ میں لکھتے ہیں کہ ”بَلِّغْ مَا أُنزِلَ إِلَيْكَ“ کے عموم سے یہ بات سمجھ میں آتی ہے کہ رسول اللہ ﷺ پر اللہ عزوجل کی طرف سے واجب تھا کہ ان پر جو کچھ وحی ہو رہی ہے لوگوں تک بے کم و کاست پہنچائیں، اس میں سے کچھ بھی نہ چھپائیں اور یہ اس بات کی دلیل ہے کہ آپ ﷺ نے اللہ کے دین کا کوئی حصہ خفیہ طور پر کسی خاص شخص کو نہیں بتایا جو اوروں کو نہ بتایا ہو۔ انتہی

اسی لیے صحیحین میں حضرت عائشہ رضی اللہ عنہا سے مروی ہے کہ جو کوئی یہ گمان کرے کہ محمد ﷺ نے وحی کا کوئی حصہ چھپا دیا تھا وہ جھوٹا ہے۔ پھر آپ نے اسی آیت کی تلاوت کی۔^۱

^۱ صحیح بخاری، کتاب التفسیر، رقم: ۴۶۱۲.

پس اللہ تعالیٰ کا دین کامل، مکمل اور اکمل ہے اور یہ اللہ تعالیٰ کا امت محمدیہ علی صاحبہا الصلوٰۃ والسلام پر احسان عظیم ہے، انہیں اب نہ کسی دوسرے دین کی ضرورت ہے اور نہ ہی کسی دوسرے نبی کی۔

﴿الْيَوْمَ اكْمَلْتُ لَكُمْ دِينَكُمْ وَ اَتَمَمْتُ عَلَيْكُمْ نِعَمَتِي وَ رَضِيْتُ لَكُمْ
الْاِسْلَامَ دِيْنًا﴾ (المائدة: ۳)

”آج میں نے تمہارے لیے تمہارا دین مکمل کر دیا اور اپنی نعمت تم پر پوری کر دی اور اسلام کو بحیثیت دین تمہارے لیے پسند کر لیا۔“

امام احمد اور بخاری و مسلم وغیرہم نے طارق بن شہاب رضی اللہ عنہ سے روایت کی ہے کہ ایک یہودی عمر بن خطاب رضی اللہ عنہ کے پاس آیا اور کہا کہ اے امیر المؤمنین! آپ لوگ اپنی کتاب میں ایک ایسی آیت پڑھتے ہیں کہ اگر وہ ہم پر نازل ہوئی ہوتی تو اس دن کو ہم ”یوم عید“ بنا لیتے۔ انہوں نے پوچھا، وہ کون سی آیت ہے؟ یہودی نے کہا: ﴿الْيَوْمَ اكْمَلْتُ لَكُمْ دِينَكُمْ... الْاَيَةَ﴾ تو امیر عمر رضی اللہ عنہ نے کہا کہ اللہ کی قسم! میں اس دن اور اس وقت کو خوب جانتا ہوں جب یہ آیت رسول اللہ ﷺ پر نازل ہوئی تھی۔ یہ آیت جمعہ کے دن، عرفہ کی شام میں نازل ہوئی تھی۔

اللہ تعالیٰ نے آپ ﷺ پر کتاب و حکمت یعنی قرآن و سنت دونوں نازل کیے۔ دین کتاب و سنت کا نام ہے۔

﴿وَمَا يَنْطِقُ عَنِ الْهَوَىٰ ۗ اِنْ هُوَ اِلَّا وَحْيٌ يُوحَىٰ﴾ (النجم: ۳-۴)

”اور وہ اپنی خواہش نفس کی پیروی میں بات نہیں کرتے ہیں۔ وہ تو وحی ہوتی ہے جو ان پر اتاری جاتی ہے۔“

سورۃ النساء میں ارشاد فرمایا:

﴿وَ اَنْزَلَ اللّٰهُ عَلَيْكَ الْكِتٰبَ وَ الْحِكْمَةَ﴾ (النساء: ۱۱۳)

”اور اللہ نے آپ پر کتاب و حکمت یعنی قرآن و سنت دونوں نازل کیا۔“

صاحب ”فتح البیان“ لکھتے ہیں: یہ آیت کریمہ دلیل مبین ہے کہ نبی کریم ﷺ کی سنت وحی ہوتی تھی جو آپ کے دل میں ڈال دی جاتی تھی۔

حدیث نبوی ((تَسْمَعُونَ مِنِّي وَيَسْمَعُ مِنْكُمْ وَيَسْمَعُ مِمَّنْ يَسْمَعُ مِنْكُمْ.)) میں احادیث کو لکھنے، سیکھنے، سکھانے اور دوسروں تک پہنچانے کی تلقین موجود ہے۔

امام نووی تقریب النواوی میں رقمطراز ہیں:

((عِلْمُ الْحَدِيثِ مِنْ أَفْضَلِ الْقُرْبِ إِلَى رَبِّ الْعَالَمِينَ وَكَيْفَ لَا يَكُونُ؟ هُوَ بَيِّنٌ طُرُقِ خَيْرِ الْخَلْقِ وَأَكْرَمِ الْأَوْلِيَيْنِ وَالْآخِرِينَ.))
 ”رب العالمین کے نزدیک کرنے والی چیزوں میں سب سے افضل علم حدیث ہے اور یہ کیسے نہ ہو حالانکہ وہ تمام مخلوق میں سے بہترین اور تمام اگلے اور پچھلے لوگوں میں سے معزز ترین شخصیت کے طریقے بیان کرتا ہے۔“

امام زہری سے امام حاکم نقل فرماتے ہیں:

((إِنَّ هَذَا الْعِلْمَ آدَبُ اللَّهِ الَّذِي آدَبَهُ بِهِ نَبِيِّهِ ﷺ وَآدَبَ النَّبِيِّ ﷺ أُمَّتَهُ بِهِ وَهُوَ أَمَانَةُ اللَّهِ عَلَى رَسُولِهِ لِيُؤَدِّيَهُ عَلَى مَا آدَى إِلَيْهِ.))¹

”یہ علم اللہ تعالیٰ کا وہ ادب ہے جو اس نے اپنے پیغمبر ﷺ کو سکھایا اور انہوں نے یہ اپنی امت کو بتایا تو یہ اللہ تعالیٰ کی اپنے رسول کے پاس امانت ہے کہ اسے وہ اپنی امت تک پہنچائیں۔“

محدثین اور علم حدیث سے شغف رکھنے والوں کی فضیلت میں یہ ارشاد نبوی بہت بڑی دلیل ہے۔

((نَضَرَ اللَّهُ إِمْرَأًا سَمِعَ مِنَّا حَدِيثًا فَحَفِظَهُ حَتَّى يَبْلُغَهُ غَيْرَهُ.....))²

¹ معرفة علوم الحديث، ص: ۶۳.

² سنن ترمذی، کتاب العلم، رقم الحدیث: ۲۶۶۸، عن زید بن ثابت.

”اللہ تعالیٰ اس شخص کو خوش و خرم رکھے جو ہم سے حدیث سن کر یاد کر لے پھر اور لوگوں کو پہنچا دے.....“

مذکورہ حدیث پاک میں رسول اللہ ﷺ نے ان لوگوں کے لیے تروتازگی کی دعا فرمائی ہے جو رسول اللہ ﷺ نے مسجد خیف منیٰ میں اپنے آخری حج میں کی ہے۔ اور ایک دوسری حدیث میں رسول اللہ ﷺ نے محدثین کی تعدیل فرمائی۔ اس سے بڑھ کر اور کیا ہوگا؟ چنانچہ ارشاد فرمایا:

((يَحْمِلُ هَذَا الْعِلْمَ مِنْ كُلِّ خَلْفٍ عُدُولُهُ يَنْفُونَ عَنْهُ تَحْرِيفَ الْغَالِينَ وَانْتِحَالَ الْمُبْطِلِينَ وَتَأْوِيلَ الْجَاهِلِينَ))

”اس علم کو ہر زمانہ کے عادل حاصل کریں گے۔ اس میں زیادتی کرنے والوں کی تحریف و تبدیل اور باطل پسندوں کی حیلہ جوئی کو اور جاہلوں کی بے جا تاویلوں کو دور کرتے رہیں گے۔“

ایک اور حدیث میں وارد ہے:

((لَا تَزَالُ طَائِفَةٌ مِنْ أُمَّتِي ظَاهِرِينَ عَلَى الْحَقِّ))

”یعنی ایک جماعت حق پر تاقیامت برابر قائم رہے گی۔“

امام علی بن المدینی فرماتے ہیں:

((هُمْ أَصْحَابُ الْحَدِيثِ .))

”وہ محدثین کی جماعت ہے۔“

ایک اور حدیث میں وارد ہے کہ نبی کریم ﷺ نے ارشاد فرمایا:

((اللَّهُمَّ ارْحَمْ خُلَفَائِي . قُلْنَا يَا رَسُولَ اللَّهِ! وَمَنْ خُلَفَاؤُكَ؟

قَالَ ﷺ: الَّذِينَ مِنْ بَعْدِي يَرَوْنَ أَحَادِيثِي وَسُنَّتِي وَيَعْلَمُونَهَا

① سنن ابو داود، کتاب الفتن، رقم الحدیث: ۴۲۵۲.

② شرف أصحاب الحدیث، ص: ۲۷.

النَّاسِ .)) ❶

”اے اللہ! میرے خلفاء پر رحم فرما۔ صحابہ نے عرض کیا کہ آپ کے خلفاء کون ہیں؟ آپ ﷺ نے فرمایا: وہ جو میرے بعد آئیں گے۔ میری حدیثوں کو روایت کریں گے۔ میری سنتوں کی لوگوں کو تعلیم دیں گے۔“

چنانچہ محدثین نے حدیث و سنت کی تدوین و جمع کے لیے اپنی جہود و مخلصہ بذل کیں۔ حدیث و سنت کی چھان پھٹک کے لیے اصول و ضوابط قائم کیے۔ اصول حدیث اور اسماء الرجال کے نام سے بڑی بڑی ضخیم کتب مرتب کیں جو کہ امت محمدیہ ﷺ کا میزہ اور خاصہ ہے۔ جَزَاهُمْ اللَّهُ فِي الدَّارَيْنِ .

رسول اللہ ﷺ کی حدیث ہے:

((مَنْ حَفِظَ عَلَىٰ أُمَّتِي أَرْبَعِينَ حَدِيثًا يَنْتَفِعُونَ بِهَا بَعَثَهُ اللَّهُ يَوْمَ

الْقِيَامَةِ فَيَقِيهَا عَالِمًا .)) ❷

”میری امت میں سے جس شخص نے چالیس احادیث جن سے لوگ انتفاع کرتے ہیں، حفظ کر لیں تو اللہ تعالیٰ روزِ قیامت اسے زمرہٴ فقہاء و علماء سے اٹھائے گا۔“

یہ روایت جن متعدد صحابہ سے مروی ہے ان میں علی بن ابی طالب، عبداللہ بن مسعود، معاذ بن جبل، ابو الدرداء، عبداللہ بن عمر، ابن عباس، انس بن مالک، ابو ہریرہ اور ابو سعید خدری رضی اللہ عنہم کے نام شامل ہیں۔

ایک دوسری روایت میں ”فِي زُمْرَةِ الْفُقَهَاءِ وَالْعُلَمَاءِ“ کے الفاظ مروی ہیں اور ایک روایت میں ”وَكُنْتُ لَهُ يَوْمَ الْقِيَامَةِ شَافِعًا وَشَهِيدًا“ کے الفاظ مروی ہیں اور ابن مسعود کی روایت میں ”قِيلَ لَهُ ادْخُلْ مِنْ أَيِّ أَبْوَابِ الْجَنَّةِ شِئْتَ“ کے الفاظ

❶ شرف أصحاب الحديث، ص: ۳۱.

❷ العلل المتناهية: ۱/۱۱۱ - المقاصد الحسنة: ۴۱۱.

مروی ہیں۔ جبکہ ابن عمر کی روایت میں ”کُتِبَ فِي زُمْرَةِ الْعُلَمَاءِ وَ حُشِرَ فِي زُمْرَةِ الشُّهَدَاءِ“ کے الفاظ مروی ہیں۔

لیکن یہ روایات عام طور پر ضعیف بلکہ منکر اور موضوع ہیں۔ امام نووی اور حافظ ابن حجر نے تحقیق کرنے کے بعد واضح کیا ہے کہ ان تمام احادیث کی جملہ روایات انتہائی ضعیف اور ناقابل قبول ہیں، اور ان کا ضعف بھی ایسا ہے، جسے تقویت نہیں ہو سکتی۔^①

مگر محدثین کی حدیث کے ساتھ محبت کا اندازہ اس بات سے لگایا جاسکتا ہے کہ اس حدیث کو بنیاد بنا کر ”الرَّبْعُونَ، الْأَرْبَعِينَاتُ“ کے نام سے کتب مرتب کر دیں۔

الرَّبْعُونَ سے مراد حدیث کی وہ کتاب ہے جس میں کسی ایک باب سے متعلق احادیث یا مختلف ابواب سے، یا مختلف اسانید سے چالیس احادیث جمع کی جائیں۔ اس طرح کی تصانیف کا اصل سبب یہی بیان کردہ احادیث ہیں جن میں چالیس احادیث جمع کرنے والے کے لیے بہت فضیلت بیان کی گئی ہے اور اسے بشارت دی گئی ہے۔ اس طرز پر تصنیف کرنے والوں میں اولین کتاب حافظ امام عبداللہ بن المبارک (م ۱۸۱ھ) کی ہے۔ اسی طرح حافظ ابو نعیم (م ۴۳۰ھ)، حافظ ابو بکر آجری (م ۳۶۰ھ)، حافظ ابو اسماعیل عبداللہ بن محمد الہروی (م ۴۸۱ھ)، ابو عبدالرحمن السلمی (م ۴۱۲ھ)، حافظ ابو القاسم علی بن الحسن المعروف ابن عساکر (م ۵۵۷ھ)، حافظ محمد بن محمد الطائی (م ۵۵۵ھ) نے ”الرَّبْعِينَ فِي إِرْشَادِ السَّائِرِينَ إِلَى مَنَازِلِ الْمُتَّقِينَ“ حافظ عقیف الدین ابو الفرج محمد عبدالرحمن المقرئ (م ۶۱۸ھ) نے ”أَرْبَعِينَ فِي الْجِهَادِ وَ الْمُجَاهِدِينَ“ ، حافظ جلال الدین السیوطی (م ۹۱۱ھ) ”أَرْبَعُونَ حَدِيثًا فِي قَوَاعِدِ الْأَحْكَامِ الشَّرْعِيَّةِ وَ فَصَائِلِ الْأَعْمَالِ“ ، حافظ عبدالعظیم بن عبدالقوی المزدنی (م ۶۵۶ھ) نے ”الرَّبْعُونَ الْأَحْكَامِيَّةُ“ ، حافظ ابو الفضل احمد بن علی بن حجر العسقلانی (م ۸۵۲ھ) نے ”الرَّبْعُونَ الْمُتَّقَةُ مِنْ صَحِيحِ

① تفصیل کے لیے دیکھیں: المقاصد الحسنة، ص: ۴۱۱۔ مقدمة الأربعين للنووي، ص: ۲۸-۴۶۔

مُسْلِمٌ“ اور ابوالمعالی الفارسی نے ”الْأَرْبَعُونَ الْمُخْرَجَةُ فِي السُّنَنِ الْكُبْرَى لِلْبَيْهَقِيِّ“ اور حافظ محمد بن عبدالرحمن السخاوی (۹۰۲ھ) نے ”أَرْبَعُونَ حَدِيثًا مُتَقَاتًا مِنْ كِتَابِ ”الْأَدَبُ الْمَفْرَدُ لِلْبُخَارِيِّ“ تحریر کی۔ اربعین میں سب سے زیادہ متداول اربعین نووی ہے۔ اس پر بہت سے علماء کے حواشی، شروحات اور زوائد موجود ہیں۔ اربعین نووی پر ہماری بھی مختصر مگر جامع شرح ہمارے مجلہ دعوت اہل حدیث میں چھپ رہی ہے۔

أَجِبُّ الصَّالِحِينَ وَ لَسْتُ مِنْهُمْ
لَعَلَّ اللَّهُ يَرْزُقُنِي صَالِحًا

ہمارے زیر سایہ ادارہ انصار کے رئیس اور ہمارے انتہائی قریبی دوست ابو حمزہ عبدالخالق صدیقی اور ادارہ کے رفیق سفر اور ہمارے انتہائی قابل اعتماد شخصیت حافظ حامد محمود الحضری، ہمارے ان دونوں بھائیوں کی کئی ایک موضوعات پر کتب اہل علم اور طلباء سے دادِ تحسین وصول کر چکی ہیں۔ اب انہوں نے مختلف موضوعات پر علی منج المحدثین اربعینات جمع کی ہیں۔ ”الْأَرْبَعُونَ فِي ذَمِّ اللَّهْوِ وَاللَّعِبِ“ زیور طباعت سے آراستہ ہو کر آپ کے ہاتھوں میں ہے۔ یہ کام انتہائی مبارک اور نافع ہے۔ اللہ تعالیٰ مولف، مخرج اور ناشر سب کو اجر جزیل عطا فرمائے اور اس کے نفع کو عام فرمادے۔

وَصَلَّى اللَّهُ عَلَى نَبِيِّنَا مُحَمَّدٍ وَعَلَى آلِهِ وَصَحْبِهِ وَ أَهْلِ طَاعَتِهِ
أَجْمَعِينَ .

و کتبہ

عبداللہ ناصر رحمانی

سرپرست: ادارہ انصار السنہ پہلی کیشنز



بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ رَبِّ الْعَالَمِينَ، وَالصَّلَاةُ وَالسَّلَامُ عَلَى سَيِّدِ
الْأَنْبِيَاءِ وَالْمُرْسَلِينَ، وَعَلَى آلِهِ وَأَصْحَابِهِ أَجْمَعِينَ، وَبَعْدُ!
قَالَ اللَّهُ تَعَالَى: ﴿الشَّيْطَانُ يَعِدُكُمُ الْفَقْرَ وَيَأْمُرُكُمْ بِالْفَحْشَاءِ ۗ وَاللَّهُ
يُعِدُّكُمْ مَغْفِرَةً مِّنْهُ وَفَضْلًا ۗ وَاللَّهُ وَاسِعٌ عَلِيمٌ﴾ [البقرة: ۲۶۸]

اللہ تعالیٰ نے ارشاد فرمایا: ”شیطان تمہیں محتاجی سے ڈراتا ہے اور برائی کا حکم دیتا ہے اور اللہ تمہیں مغفرت اور فضل و کرم کا وعدہ دیتا ہے اور اللہ بڑا ہی کاشش اور علم والا ہے۔“

① ((عَنِ ابْنِ عَبَّاسٍ، عَنِ رَسُولِ اللَّهِ ﷺ قَالَ: إِنَّ اللَّهَ حَرَّمَ عَلَيْكُمُ الْخَمْرَ وَالْمَيْسِرَ وَالْكُؤُوبَ وَقَالَ: كُلُّ مُسْكِرٍ حَرَامٌ.)) ①

”حضرت عبداللہ بن عباس رضی اللہ عنہما رسول اللہ ﷺ سے بیان کرتے ہیں کہ یقیناً اللہ تعالیٰ نے تم پر شراب اور جوا اور طبلہ حرام کیا ہے اور فرمایا ہر نشہ آور چیز حرام ہے۔“

② ((عَنْ أَبِي مَالِكٍ الْأَشْعَرِيِّ، قَالَ: قَالَ رَسُولُ اللَّهِ ﷺ: لَيْشَرِبَنَّ نَاسٌ مِنْ أُمَّتِي الْخَمْرَ يَسْمُونَهَا بِغَيْرِ اسْمِهَا، يُعْرِفَ عَلَى رُؤُوسِهِمْ بِالْمَعَارِيفِ وَالْمُغْتِنِيَّاتِ، يَخْسِفُ اللَّهُ بِهِمُ الْأَرْضَ وَ يَجْعَلُ مِنْهُمْ الْقِرَدَةَ وَالْخَنَازِيرَ.)) ②

① مسند احمد: ۱/۲۸۹، ۲۷۴، ۳۵۰، کتاب الاشرۃ لاحمد، رقم: ۱۹۳، ۱۹۴، سنن ابو داود، رقم: ۳۶۹۶، سنن الکبریٰ بیہقی: ۱۰/۲۲۱، معجم کبیر طبرانی: ۱۲/۱۰۱، ۱۰۲، سنن دارقطنی: ۳/۷، سلسلۃ الصحیحۃ، رقم: ۱۸۰۶ و ۲۴۲۵۔

② مصنف ابن ابی شیبہ: ۸/۱۰۷۔ سنن ابن ماجہ، رقم: ۴۰۲۰۔ تاریخ کبیر للبخاری: ۱/۳۰۵۔ صحیح ابن حبان موارد الظمان، رقم: ۱۳۸۴۔ سنن الکبریٰ بیہقی: ۸/۲۹۵، ۲۲۱۔ معجم کبیر طبرانی، رقم: ۳۴۱۹۔ مسند احمد: ۵/۳۴۲۔ ابن حبان نے اسے ”صحیح“ کہا ہے۔

”سیدنا ابوما لک اشعری رضی اللہ عنہ سے مروی ہے کہ رسول اللہ ﷺ نے ارشاد فرمایا: البتہ تحقیق میری امت کے کچھ لوگ شراب پیئیں گے اور اس کا نام بدل دیں گے (جیسے ہسکی وغیرہ) ان کے سروں پر گلوکارائیں اور آلات طرب بجائے جائیں گے۔ اللہ تعالیٰ انہیں زمین میں دھنسا دے گا اور ان میں سے بعض افراد کو بندر اور سور بنا دے گا۔“

قَالَ اللَّهُ تَعَالَى: ﴿وَإِذَا سَبَعُوا اللَّغْوَ أَعْرَضُوا عَنْهُ وَقَالُوا لَنَا أَعْمَالُنَا وَلَكُمْ أَعْمَالُكُمْ سَلَّمَ عَلَيْكُمْ لَا نَبْتَغِي الْجَاهِلِينَ﴾ [القصص: ۵۵]

اللہ تعالیٰ نے ارشاد فرمایا: ”اور جب وہ کوئی بیہودہ بات سنتے ہیں تو اس سے اعراض کرتے ہیں اور کہتے ہیں کہ ہمارے اعمال ہمارے لیے ہیں اور تمہارے اعمال تمہارے لیے، ہم تمہیں سلام کہتے ہیں، ہم نادانوں کی دوستی نہیں چاہتے۔“

③ ((عَنْ عَبْدِ اللَّهِ بْنِ عَمْرٍو، قَالَ: قَالَ رَسُولُ اللَّهِ ﷺ: إِنَّ اللَّهَ حَرَّمَ عَلَى أُمَّتِي الْخَمْرَ وَالْمَيْسِرَ، وَالْمَيْزَرَ وَالْكُؤْبَةَ وَالْقِنِينَ وَزَادَنِي صَلَاةَ الْوُتْرِ.)) ①

”سیدنا عبداللہ بن عمرو بن العاص رضی اللہ عنہما فرماتے ہیں کہ رسول اللہ ﷺ نے ارشاد فرمایا: یقیناً اللہ تعالیٰ نے میری امت پر شراب، جو، گیہوں کی نیبید، طبلہ اور سارنگی حرام کر دیئے ہیں اور نماز وتر مجھے نقلی طور پر عطا کی ہے۔“

③ ((عَنْ أَبِي مُوسَى الْأَشْعَرِيِّ رَضِيَ اللَّهُ عَنْهُ، أَنَّ النَّبِيَّ ﷺ قَالَ: مَنْ اسْتَمَعَ إِلَى صَوْتِ غِنَاءٍ لَمْ يُؤْذَنَ أَنْ يَسْمَعَ إِلَى صَوْتِ الرُّوحَانِيِّينَ فِي الْجَنَّةِ وَفِي الْكَنْزِ، وَمَنْ الرُّوحَانِيُّونَ؟ قَالَ

① مسند احمد: ۲/۱۶۵، ۱۶۷، ۱۷۱، ۱۷۲، ۱۵۸۔ سنن ابو داود، رقم: ۳۶۸۵۔ سنن الکبریٰ

بیہقی: ۱۰/۲۲۲، ۲۲۱/۱۰۔ سلسلۃ الصحیحۃ، رقم: ۱۷۰۸۔

﴿قُرَاءُ أَهْلِ الْجَنَّةِ .﴾ ❶

”سیدنا ابوموسیٰ اشعری رضی اللہ عنہ بیان کرتے ہیں کہ نبی کریم ﷺ نے ارشاد فرمایا: ”جو شخص (اس دنیا میں) گانا سنتا ہے وہ جنت میں روحانیوں کی آواز سننے سے محروم رہے گا..... ”کنز العمال“ میں اضافہ ہے کہ (کسی نے پوچھا) روحانیوں سے کون (لوگ) مراد ہیں؟ آپ ﷺ نے ارشاد فرمایا: جنت کے قراء۔“

قَالَ اللَّهُ تَعَالَى: ﴿وَمَا كَانَ صَلَاتُهُمْ عِنْدَ الْبَيْتِ إِلَّا مُكَاءً وَتَصْدِيَةً ۚ فَذُوقُوا الْعَذَابَ بِمَا كُنْتُمْ تَكْفُرُونَ﴾ [الانفال: ۳۵]

اللہ تعالیٰ نے ارشاد فرمایا: ”اور ان کی نماز کعبہ کے پاس صرف سیٹیاں بجانا اور تالیاں بجانا تھی۔ پس اپنے کفر کے سبب اس عذاب کا مزہ چکھو۔“

❷ ﴿عَنْ عِيَاضِ بْنِ حِمَارِ الْمَجَاشِعِيِّ، أَنَّ رَسُولَ اللَّهِ ﷺ قَالَ ذَاتَ يَوْمٍ فِي خُطْبَتِهِ: وَأَهْلُ النَّارِ خَمْسَةٌ؛ الضَّعِيفُ الَّذِي لَا زَبْرَ لَهُ، الَّذِينَ هُمْ فِيكُمْ تَبَعًا لَا يَتَّبِعُونَ أَهْلًا وَلَا مَالًا، وَالْخَائِنُ الَّذِي لَا يَخْفَى لَهُ طَمَعٌ وَإِنْ دَقَّ إِلَّا خَانَهُ، وَرَجُلٌ لَا يُصْبِحُ وَلَا يُمْسِي إِلَّا وَهُوَ يُخَادِعُكَ عَنْ أَهْلِكَ وَمَالِكَ وَذَكَرَ الْبُخْلُ أَوْ الْكِذْبَ وَالسِّنْظِيرُ الْفَحَّاشُ .﴾ ❶

”حضرت عیاض بن حمار مجاشعی رضی اللہ عنہ سے روایت ہے کہ رسول اللہ ﷺ نے ایک روز اپنے خطبہ میں ارشاد فرمایا: ”آگ میں جانے والے پانچ قسم کے لوگ ہیں؛ پہلے وہ جاہل لوگ جنہیں (حلال و حرام میں) کوئی تمیز نہیں اور دوسرے ان کے پیچھے (آنکھیں بند کر کے) چلتے ہیں اور اہل و عیال اور مال و منال تک سے بے پروا ہیں۔ دوسرا وہ خائن شخص جسے معمولی سی چیز کی ضرورت محسوس ہوتی ہے

❶ کنز العمال: ۷/۳۳۳.

❷ صحیح مسلم، کتاب الجنة و صفة نعيمها، رقم: ۷۲۰۷.

تو خیانت کرنے لگتا ہے۔ تیسرا وہ شخص جو تیرے اہل اور مال میں تجھے دھوکہ دینے والا ہے، پھر آپ ﷺ نے بخیل یا جھوٹے آدمی کا ذکر فرمایا اور پانچواں وہ شخص جو فحش گو اور گالیاں بکنے والا ہے۔“

⑥ ((عَنْ عَبْدِ اللَّهِ بْنِ عَمْرٍو، أَنَّ النَّبِيَّ ﷺ قَالَ: أَرْبَعٌ مَنْ كُنَّ فِيهِ كَانَ مُنَافِقًا خَالِصًا، وَمَنْ كَانَتْ فِيهِ خَصْلَةٌ مِنْهُنَّ كَانَتْ فِيهِ خَصْلَةٌ مِنَ النِّفَاقِ حَتَّى يَدْعَهَا: إِذَا اتُّمِنَ خَانَ، وَإِذَا حَدَّثَ كَذَبَ، وَإِذَا عَاهَدَ غَدَرَ، وَإِذَا خَاصَمَ فَجَرَ.)) ①

”حضرت عبداللہ بن عمرو رضی اللہ عنہما کہتے ہیں کہ نبی اکرم ﷺ نے فرمایا: جس شخص میں چار علامتیں پائی جاتی ہیں وہ پکا منافق ہے اور جس میں ان علامتوں میں سے کوئی ایک پائی جاتی ہو اس میں نفاق کی ایک خصلت ہوگی جب تک وہ اسے چھوڑ نہ دے: (۱) جب امانت دی جائے تو اس میں خیانت کرے (۲) جب بات کرے تو جھوٹ بولے (۳) جب وعدہ کرے تو خلاف ورزی کرے اور (۴) جب جھگڑا کرے تو فحش گوئی کرے۔“

⑦ ((عَنْ أَبِي هُرَيْرَةَ، عَنِ النَّبِيِّ ﷺ قَالَ: كُتِبَ عَلَى ابْنِ آدَمَ نَصِيْبُهُ مِنَ الزَّيْنَاهُ مُدْرِكُ ذَلِكَ لَا مَحَالَةَ، فَالْعَيْنَانُ زِيَاهُمَا النَّظْرُ، وَالأُذُنَانُ زِيَاهُمَا الإِسْتِمَاعُ، وَاللِّسَانُ زِيَاهُ الكَلَامُ، وَالأَيْدِي زِيَاهُمَا البَطْشُ، وَالرِّجْلُ زِيَاهُ الخَطَا، وَالقَلْبُ يَهْوِي وَيَتَمَنَّى وَ يُصَدِّقُ ذَلِكَ الفَرْجُ، وَيَكْذِبُهُ.)) ②

”حضرت ابو ہریرہ رضی اللہ عنہ سے روایت ہے کہ نبی اکرم ﷺ نے ارشاد فرمایا: ابن آدم کا زنا سے حصہ لکھ دیا گیا ہے جسے وہ بہر صورت کر کے رہے گا، آنکھوں کا زنا

① صحیح بخاری، کتاب الایمان، رقم: ۳۴.

② صحیح مسلم، کتاب القدر، رقم: ۱۱۵۷.

(غیر محرم کو) دیکھنا ہے، کانوں کا زنا سننا ہے، زبان کا زنا بات کرنا ہے، ہاتھ کا زنا پکڑنا ہے، پاؤں کا زنا چل کر جانا ہے اور دل کا زنا خواہش کرنا ہے، شرم گاہ ان باتوں کو یا تو سچ کر دکھاتی ہے یا جھوٹ۔“

⑧ ((عَنْ أَنَسٍ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ: مَنْ قَعَدَ إِلَى قَبِيئَةٍ

يَسْتَمِعُ مِنْهَا صَبَّ اللَّهُ فِي أُذُنَيْهِ الْآنُكَ يَوْمَ الْقِيَامَةِ.)) ①

”سیدنا انس رضی اللہ عنہ بیان کرتے ہیں کہ رسول اللہ ﷺ نے ارشاد فرمایا: جو شخص گانا بجانے والی کی مجلس میں بیٹھ کر اس کا گانا سنے گا، قیامت کے روز اللہ تعالیٰ اس کے کانوں میں پگھلا ہوا سیسہ ڈالے گا۔“

⑨ ((عَنْ ابْنِ عُمَرَ رَضِيَ اللَّهُ عَنْهُمَا عَنِ النَّبِيِّ ﷺ نَهَى عَنِ الْغِنَاءِ وَالْإِسْتِمَاعِ

إِلَى الْغِنَاءِ وَنَهَى عَنِ النَّمِيمَةِ وَالْإِسْتِمَاعِ إِلَى النَّمِيمَةِ.)) ②

”سیدنا ابن عمر رضی اللہ عنہما نبی کریم ﷺ سے بیان کرتے ہیں کہ آپ ﷺ نے (ہمیں) گانا گانے اور گانا سننے سے منع فرمایا۔ اور (اسی طرح) آپ ﷺ نے چغلی کھانے اور چغلی کی باتیں سننے سے بھی منع فرمایا۔“

⑩ ((عَنْ عَلِيِّ بْنِ أَبِي طَالِبٍ، قَالَ: قَالَ رَسُولُ اللَّهِ ﷺ: إِذَا فَعَلْتَ

أُمَّتِي خَمْسَ عَشْرَةَ خَصْلَةً حَلَّتْ بِهَا الْبَلَاءُ وَفِيهِ وَاتَّخَذَ

الْقَيْنَانَ وَالْمَعَارِفَ.)) ③

”سیدنا علی رضی اللہ عنہ بیان کرتے ہیں کہ رسول اللہ ﷺ نے ارشاد فرمایا: جب میری امت پندرہ چیزوں کی عادی ہو جائے گی تو اس پر مصائب نازل ہوں گے۔ آپ نے ان پندرہ چیزوں میں سے ایک چیز یہ بھی بتائی کہ جب گانے بجانے

① صحیح الجامع الصغیر: ۱۶۳/۲۔

② صحیح الجامع الصغیر: ۱۹۰/۲۔

③ سنن ترمذی، کتاب الفتن، رقم: ۲۲۱۰۔ المشکاة، رقم: ۵۴۵۱۔

والیاں اور آلات موسیقی عام ہو جائیں گے۔“

(عَنْ أَبِي هُرَيْرَةَ، قَالَ: قَالَ رَسُولُ اللَّهِ ﷺ: إِذَا ظَهَرَتِ الْقَيْنَاتُ وَالْمَعَارِزُ، وَشُرِبَتِ الْخُمُورُ، وَلَعَنَّ آخِرُ هَذِهِ الْأُمَّةِ أَوْلَهَا، فَلْيُرْتَقِبُوا عِنْدَ ذَلِكَ رِيحًا حَمْرَاءَ، وَزَلْزَلَةً وَحَسْفًا وَ مَسْحًا وَفَرْقًا وَآيَاتٍ تَتَابَعُ كِنِطَامٍ بَالٍ قُطِعَ سِلْكُهُ فَتَتَابَعُ .)) ❶

”حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا: جب گانے والی عورتوں اور راگ باجوں کا ظہور ہو اور شرابیں کثرت سے پی جائیں اور اس امت کے آخری لوگ پہلے زمانہ کے لوگوں پر طعن و تشنیع کرنے لگیں تو ایسے وقت ان عذابوں کا انتظار کرو۔ سرخ آنندھیاں، زلزلے، زمین میں دھسنا، شکلوں کا بگڑنا، پتھروں کی بارش اور ایسی نشانیاں جو پے در پے اس طرح آئیں جیسے پرانا بوسیدہ ہار جس کی لڑی ٹوٹ جائے اور دانے ایک ایک کر کے بکھر جائیں۔“

(عَنْ سَعِيدِ بْنِ جُبَيْرٍ، قَالَ: خَرَجْتُ مَعَ ابْنِ عُمَرَ مِنْ مَنْزِلِهِ فَمَرَرْنَا بِفَيْتِيَانٍ مِنْ قُرَيْشٍ نَصَبُوا طَيْرًا يَرْمُونَهُ وَقَدْ جَعَلُوا لِصَاحِبِ الطَّيْرِ كُلِّ خَاطِئَةٍ مِنْ نَبْلِهِمْ قَالَ: فَلَمَّا رَأَوْا ابْنَ عُمَرَ تَفَرَّقُوا، فَقَالَ ابْنُ عُمَرَ: مَنْ فَعَلَ هَذَا؟ لَعَنَّ اللَّهُ مَنْ فَعَلَ هَذَا، إِنَّ رَسُولَ اللَّهِ ﷺ لَعَنَّ مَنْ اتَّخَذَ شَيْئًا فِيهِ الرُّوحُ غَرَضًا .)) ❷

”سعید بن جبیر کہتے ہیں: میں سیدنا ابن عمر رضی اللہ عنہما کے ساتھ ان کے گھر سے نکلا، ہم قریش کے کچھ نوجوانوں کے پاس سے گزرے جنہوں نے پرندہ گاڑ رکھا تھا اور اس پر نشانہ بازی کر رہے تھے، انہوں نے پرندے کے مالک کو نشانے پر نہ لگنے والا ہر تیر دینے کا تقرر کر رکھا تھا، جب انہوں نے سیدنا ابن عمر رضی اللہ عنہما کو دیکھا

❶ سنن ترمذی، کتاب الفتن، رقم: ۲۲۱۱۔ المشکاۃ، رقم: ۵۴۵۰۔

❷ مسند احمد، رقم: ۶۲۵۹۔ صحیح شعبان نے اسے ”صحیح“ کہا ہے۔

تو وہ بھاگ گئے، سیدنا ابن عمر رضی اللہ عنہما نے دریافت کیا: یہ کس نے کیا ہے، اللہ تعالیٰ اس پر لعنت کرے جس نے یہ کیا ہے، بے شک نبی کریم ﷺ نے اس شخص پر لعنت کی ہے جو ذی روح اور جان دار چیز پر نشانہ بازی کرتا ہے۔“

(عَنْ أَبِي هُرَيْرَةَ عَنِ النَّبِيِّ ﷺ، قَالَ: مَنْ حَلَفَ فَقَالَ فِي حَلْفِهِ: وَاللَّاتِ، فَلْيَقُلْ: لَا إِلَهَ إِلَّا اللَّهُ، وَمَنْ قَالَ لِصَاحِبِهِ: تَعَالَ أَقَامِرْكَ، فَلْيَتَصَدَّقْ بِشَيْءٍ.)) ۱۳

”سیدنا ابو ہریرہ رضی اللہ عنہ بیان کرتے ہیں کہ نبی کریم ﷺ نے ارشاد فرمایا: جو شخص قسم اٹھائے اور اپنی قسم میں کہے: مجھے لات کی قسم! تو وہ (اس غلطی کے ازالے کے لیے) کہے: لَا إِلَهَ إِلَّا اللَّهُ، اور جس نے اپنے ساتھی سے کہا کہ آؤ ہم جو اٹھیں وہ کچھ نہ کچھ صدقہ ضرور کرے۔“

(عَنْ أَبِي مُوسَى، قَالَ: قَالَ رَسُولُ اللَّهِ ﷺ: مَنْ لَعِبَ بِالنَّرْدِ (وَفِي رِوَايَةٍ: بِالْكَعَابِ) فَقَدْ عَصَى اللَّهَ وَرَسُولَهُ.)) ۱۴

”سیدنا ابو موسیٰ اشعری رضی اللہ عنہ بیان کرتے ہیں کہ نبی کریم ﷺ نے ارشاد فرمایا: ”جو نرد شیر کے ساتھ کھیلا، ایک روایت میں ہے جو نرد کھیل کے گینوں کے ساتھ کھیلا، اس نے اللہ تعالیٰ اور اس کے رسول ﷺ کی نافرمانی کی ہے۔“

(عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا قَالَ: قَالَ رَسُولُ اللَّهِ ﷺ: إِنَّ اللَّهَ عَزَّ وَجَلَّ يُبْغِضُ التَّبْلِغَ مِنَ الرِّجَالِ: الَّذِي يَتَخَلَّلُ بِلِسَانِهِ كَمَا تَخَلَّلُ الْبَاكِرَةُ بِلِسَانِهَا.)) ۱۵

1 مسند احمد، رقم: ۸۰۷۳۔ صحیح بخاری، کتاب الادب، رقم: ۶۱۰۷۔

2 مسند احمد، رقم: ۱۹۷۵۰۔ مستدرک حاکم: ۵۰/۱۔ مصنف ابن ابی شیبہ: ۷/۷۳۷۔ حاکم نے اسے ”صحیح“ کہا ہے۔

3 سنن ابوداؤد، کتاب الادب، رقم: ۵۰۰۵، سنن ترمذی، رقم: ۲۸۵۳۔ محدث البانی نے اسے ”صحیح“ قرار دیا ہے۔“

”سیدنا عبداللہ بن عمرو رضی اللہ عنہما سے روایت ہے کہ رسول اللہ ﷺ نے ارشاد فرمایا:
”بے شک اللہ عزوجل چرب زبان اور مبالغہ سے کام لینے والے اس شخص کو ناپسند
کرتا ہے جو زبان کی کمائی کھاتا ہے جیسا کہ گائے زبان سے چارہ کھاتی ہے۔“

(عَنْ أَبِي أُمَامَةَ، عَنِ النَّبِيِّ ﷺ، قَالَ: الْحَيَاءُ وَالْأَعْيُ شُعْبَتَانِ مِنَ الْإِيمَانِ وَالْبَدَأُ وَالْبَيَانُ شُعْبَتَانِ مِنَ النِّفَاقِ .))^①

”حضرت ابوامامہ رضی اللہ عنہ سے روایت ہے کہ نبی کریم ﷺ نے ارشاد فرمایا:
اور کم گوئی ایمان کا شاخیں ہیں، جبکہ فحش گوئی اور بیان (میں مبالغہ آرائی) نفاق
کی دو شاخیں ہیں۔“

(عَنْ سُلَيْمَانَ بْنِ بَرِيْدَةَ عَنْ أَبِيهِ قَالَ: قَالَ رَسُولُ اللَّهِ ﷺ: مَنْ لَعِبَ بِالزَّرْدِ شَيْرٍ فَكَأَنَّمَا عَمَسَ يَدَهُ فِي لَحْمِ خَنْزِيرٍ وَدَمِهِ .))^②

”سیدنا بریدہ سلمی رضی اللہ عنہ بیان کرتے ہیں کہ نبی کریم ﷺ نے ارشاد فرمایا: ”جو
شخص زرد شیر (شطرنج) کے ساتھ کھیلتا ہے، وہ گویا اپنا ہاتھ خنزیر کے گوشت اور
خون میں ڈالتا ہے۔“

(عَنْ نَافِعِ مَوْلَى ابْنِ عُمَرَ أَنَّ ابْنَ عُمَرَ سَمِعَ صَوْتَ زَمَارَةٍ رَاعٍ فَوَضَعَ أَصْبُعَيْهِ فِي أُذُنَيْهِ وَعَدَلَ رَاحِلَتَهُ عَنِ الطَّرِيقِ وَهُوَ يَقُولُ: يَا نَافِعُ! أَلَسَمِعَ؟ فَأَقُولُ: نَعَمْ، فَيَمْضِي حَتَّى قُلْتُ لَا، فَوَضَعَ يَدَيْهِ وَأَعَادَ رَاحِلَتَهُ إِلَى الطَّرِيقِ وَقَالَ: رَأَيْتَ رَسُولَ اللَّهِ ﷺ وَسَمِعَ صَوْتَ زَمَارَةٍ رَاعٍ فَصَنَعَ مِثْلَ هَذَا .))^③

① سنن ترمذی، کتاب البر و الصلۃ، رقم: ۲۰۲۷، الایمان ابن ابی شیبہ، رقم: ۱۱۸، المشکاۃ،

رقم: ۴۷۹۶۔ محدث البانی نے اسے ”صحیح“ کہا ہے۔

② صحیح مسلم، رقم: ۲۲۶۰۔ مسند أحمد، رقم: ۲۳۴۴۴۔

③ مسند أحمد، رقم: ۴۹۶۵۔ سنن أبوداؤد، کتاب الادب، رقم: ۴۹۲۴۔ محدث البانی نے اسے

”صحیح“ کہا ہے۔

”جناب نافع میان کرتے ہیں کہ سیدنا عبداللہ بن عمر رضی اللہ عنہما نے ایک چرواہے کی بانسری کی آواز سنی تو اپنی انگلیاں اپنے کانوں میں ڈال لیں اور اپنی سواری راستے سے ہٹا کر ڈور لے گئے، (کچھ آگے جا کر) کہا: اے نافع! کیا تم آواز سن رہے ہو؟ انہوں نے کہا: جی ہاں، پس وہ چلتے رہے، یہاں تک کہ جب میں نے کہا کہ اب آواز نہیں آ رہی، تب انہوں نے انگلیاں کانوں سے نکالیں اور اپنی سواری کو راستے پر ڈالا اور کہا: میں نے نبی کریم ﷺ کو دیکھا کہ آپ ﷺ نے بھی ایک چرواہے کی بانسری کی آواز سنی تو آپ ﷺ نے بھی اسی طرح کیا تھا۔“

(۱۹) ((عَنِ السَّائِبِ بْنِ يَزِيدَ أَنَّ امْرَأَةً جَاءَتْ إِلَى رَسُولِ اللَّهِ ﷺ فَقَالَتْ: يَا عَائِشَةُ اتَّعْرِفِينَ هَذِهِ؟ قَالَتْ: لَا يَا نَبِيَّ اللَّهِ! فَقَالَ: هَذِهِ قَيْسَةُ بِنْتِ فُلَانٍ تُحِبِّينَ أَنْ تُعْنِيكَ؟ قَالَتْ: نَعَمْ، قَالَ فَأَعْطَاهَا طَبَقًا فَعَتَّتْهَا، فَقَالَ النَّبِيُّ ﷺ: قَدْ نَفَخَ الشَّيْطَانُ فِي مَنْخَرِهَا.)) ۱

”سیدنا سائب بن یزید رضی اللہ عنہ سے مروی ہے کہ ایک خاتون رسول اللہ ﷺ کی خدمت میں حاضر ہوئی، آپ ﷺ نے ارشاد فرمایا: ”اے عائشہ! کیا تم اس کو پہچانتی ہو؟“ انہوں نے کہا: اے اللہ کے نبی! نہیں، آپ ﷺ نے ارشاد فرمایا: ”یہ بنو فلاں کی گانے والی لوٹدی ہے، کیا تم پسند کرو گی کہ یہ گانا گائے؟“ سیدہ عائشہ رضی اللہ عنہا نے کہا: جی ہاں! آپ ﷺ نے اسے ایک تھال سادیا، اس پر اس نے گانا گایا، نبی کریم ﷺ نے ارشاد فرمایا: ”شیطان نے اس کے نتھنوں میں پھونکا ہے۔“

(۲۰) ((عَنِ ابْنِ عَبَّاسٍ، قَالَ: قَالَ رَسُولُ اللَّهِ ﷺ: لَيَسْتَنَّ قَوْمٌ مِنْ هَذِهِ الْأُمَّةِ عَلَى طَعَامٍ وَشَرَابٍ وَلَهُوٍ، فَيُصْبِحُوا قَدْ مُسْحُوا

۱ مسند أحمد، رقم: ۱۰۵۸۱۱ - السنن الكبرى للنسائی، رقم: ۸۹۶۰، معجم كبير الطبراني، رقم:

۶۶۸۶۔ یہ حدیث شیخین کی شرط پر ”صحیح“ ہے۔

﴿قِرْدَةٌ وَحَنَازِيرٌ﴾ ❶

”سیدنا عبد اللہ بن عباس رضی اللہ عنہما بیان کرتے ہیں کہ رسول اللہ ﷺ نے ارشاد فرمایا: ”اس امت کے بعض افراد کھانے پینے اور لہو و لعب میں رات گزار دیں گے، جب صبح ہوگی تو وہ بندر اور خنزیر بن چکے ہوں گے۔“

﴿قَالَ اللَّهُ تَعَالَى: ﴿وَمَا عَلَّمْنَاهُ لَشَعْرًا وَمَا يَنْبَغِي لَهُ إِنْ هُوَ إِلَّا ذِكْرٌ وَقُرْآنٌ مُّبِينٌ﴾﴾ [یس: ۶۹]

اللہ تعالیٰ نے ارشاد فرمایا: ”اور ہم نے اپنے نبی کو شعر نہیں سکھایا ہے اور نہ شاعری ان کے لیے مناسب ہے، یہ (کتاب) صرف نصیحت ہے اور روشن قرآن ہے۔“

❷ ((عَنْ قَيْسِ بْنِ سَعْدِ بْنِ عُبَادَةَ أَنَّ رَسُولَ اللَّهِ ﷺ قَالَ: إِنَّ رَبِّي تَبَارَكَ وَتَعَالَى حَرَّمَ عَلَيَّ الْخَمْرَ وَالْكُوبَةَ وَالْقَيْنِينَ، وَإِيَّاكُمْ وَالْغُبَيْرَاءَ فَإِنَّهَا ثَلُثُ خَمْرِ الْعَالَمِ.)) ❶

”سیدنا قیس بن سعد بن عبادہ رضی اللہ عنہما بیان کرتے ہیں کہ نبی کریم ﷺ نے ارشاد فرمایا: ”بے شک میرے رب نے میرے اوپر شراب، ڈھولک بجانا اور رومیوں والا جو اکیلنا حرام کیا ہے اور غبیراء سے بچو، (غبیراء گندم اور جو سے تیار شدہ شراب ہے) یہ پوری دنیا کی شرابوں کا ایک تہائی حصہ ہے۔“

❸ ((عَنْ أَنَسِ قَالَ: مَرَّ رَسُولُ اللَّهِ ﷺ بِحَيِّ بَنِي النَّجَارِ، وَإِذَا جَوَارٍ يَضْرِبْنَ بِالْدَفِّ يَقُلْنَ: نَحْنُ جَوَارٍ مِنْ بَنِي النَّجَارِ، يَا حَبْدًا مُحَمَّدٌ مِنْ جَارٍ، فَقَالَ النَّبِيُّ ﷺ: اللَّهُ يُعَلِّمُ أَنَّ قَلْبِي ❶

❶ مسند أبوداود طرابلسي، رقم: ۱۱۳۷ - شعب الإيمان للبيهقي: ۱۰۳/ - السلسلة الصحيحة، رقم: ۱۶۰۴.

❷ مسند أحمد، رقم: ۱۰۵۶۰، مصنف ابن أبي شيبة: ۱۹۷/۸، سنن الكبرى للبيهقي: ۲۲۲/۱۰، معجم كبير الطبراني: ۸۹۷/۱۸ - شيخ شيعب نے اے ”حسن لغیره“ قرار دیا ہے۔

يُحِبُّكَ .)) ﴿٢١﴾

”سیدنا انس رضی اللہ عنہ بیان کرتے ہیں کہ نبی کریم ﷺ بنو نجار کے قبیلہ کے پاس سے گزرے اور پچیاں دف بجا کر یہ گارہی تھیں: ہم بنو نجار کی کڑیاں ہیں: ”واہ! واہ! محمد ﷺ کیسے اچھے پڑوسی ہیں۔ نبی کریم ﷺ نے ارشاد فرمایا: ”اللہ تعالیٰ جانتا ہے کہ میرا دل تم سے محبت کرتا ہے۔“

((وَعَنْهُ قَالَ: لَمَّا قَدِمَ رَسُولُ اللَّهِ ﷺ الْمَدِينَةَ لَعِبَتِ الْحَبَشَةُ لِقُدُومِهِ فَرَحًا بِذَلِكَ لَعِبُوا بِحِرَابِهِمْ .)) ﴿٢٢﴾

”سیدنا انس رضی اللہ عنہ سے ہی روایت ہے کہ جب نبی کریم ﷺ مدینہ میں تشریف لائے تو آپ کی آمد کی خوشی میں حبشہ کے لوگوں نے اپنے جنگی ہتھیاروں کے ساتھ کھیل پیش کیا۔“

((وَعَنْهُ قَالَ: قَالَ رَسُولُ اللَّهِ ﷺ: لَيَكُونَنَّ فِي هَذِهِ الْأُمَّةِ خَسْفٌ، وَقَذْفٌ، وَمَسْخٌ، وَذَلِكَ إِذَا شَرِبُوا الْخُمُورَ، وَاتَّخَذُوا الْقَيْنَاتَ، وَضَرَبُوا بِالْمَعَازِفِ .)) ﴿٢٣﴾

”سیدنا انس رضی اللہ عنہ بیان کرتے ہیں کہ رسول اللہ ﷺ نے ارشاد فرمایا: اس امت میں بھی دھسنے، سنگ باری ہونے اور مسخ ہونے (جیسے عذاب نمودار ہوں گے) اور یہ اس وقت ہوگا جب لوگ شراب پیئیں گے، گانا گانے والیوں کی مجالس کا اہتمام کریں گے اور آلات موسیقی استعمال کریں گے۔“

قَالَ اللَّهُ تَعَالَى: ﴿وَاسْتَفْزِرْ مَنِ اسْتَطَاعَ مِنْهُمْ بِصَوْتِكَ وَأَجْلِبْ

① مسند أبو یعلیٰ: ۱۳۴/۶، رقم: ۳۴۰۹، السلسلۃ الصحیحۃ، رقم: ۳۱۰۴۔

② مسند أحمد، رقم: ۱۲۶۷۷۔ سنن أبو داود، رقم: ۴۹۲۳۔ محدث البانی نے اسے ”صحیح الاسناد“ قرار دیا ہے۔

③ ذم الماھی ابن ابی الدنیا، رقم: ۱۵۳، السلسلۃ الصحیحۃ، رقم: ۲۲۰۳۔

عَلَيْهِمْ يَخِيلُكَ وَرَجَلِكَ وَشَارِكَهُمْ فِي الْأَمْوَالِ وَالْأَوْلَادِ وَعِدَّهُمْ ۗ وَمَا
يَعِدُّهُمْ الشَّيْطَانُ إِلَّا عُذْرًا ﴿٦٤﴾ [بنی اسرائیل: ٦٤]

اللہ تعالیٰ نے ارشاد فرمایا: ”اور ان میں سے تو جسے آواز لگا کر بہکا سکے بہکا لے اور ان پر اپنے سوار و پیادہ لشکر کے ذریعہ چڑھائی کر اور ان کے اموال و اولاد میں ان کا شریک بن جا اور ان سے اچھے اچھے وعدے کر دے اور شیطان ان سے صرف جھوٹے وعدے کرتا ہے۔“

﴿وَعَنْهُ مَرْفُوعًا، قَالَ ﷺ: صَوْتَانِ مَلْعُونَانِ، صَوْتُ مِزْمَارٍ
عِنْدَ نِعْمَةٍ، وَصَوْتُ وَبِلٍ عِنْدَ مُصِيبَةٍ.﴾ ①

”سیدنا انس بن مالک رضی اللہ عنہ بیان کرتے ہیں کہ نبی کریم صلی اللہ علیہ وسلم نے ارشاد فرمایا: ”دو آوازیں ملعون ہیں: خوشی کے وقت بانسری کی آواز اور مصیبت کے وقت آہ و بکا کی آواز۔“

قَالَ اللَّهُ تَعَالَى: ﴿أَقْسَمُ هَذَا الْحَدِيثُ تَعْجَبُونَ ۗ وَ تَضْحَكُونَ وَلَا
تَبْكُونَ ۗ وَأَنْتُمْ سِيمِدُونَ ۗ﴾ [النجم: ٥٩-٦١]

اللہ تعالیٰ نے ارشاد فرمایا: ”کیا تم لوگ اس قرآن کو سن کر تعجب کرتے ہو اور ہنستے ہو، اور روتے نہیں ہو اور غفلت میں مبتلا نہں کھیل رہے ہو۔“

﴿عَنْ أَبِي عَامِرٍ، أَوْ أَبِي مَالِكِ الْأَشْعَرِيِّ، وَاللَّهُ مَا كَذَبَنِي،
أَنَّهُ سَمِعَ رَسُولَ اللَّهِ ﷺ يَقُولُ: لَيَكُونَنَّ مِنْ أُمَّتِي أَقْوَامٌ
يَسْتَحِلُّونَ الْحَرَ، وَالْحَرِيرَ، وَالْخَمْرَ، وَالْمَعَارِفَ، وَ
لَيَنْزِلَنَّ أَقْوَامٌ إِلَى جَنْبِ عِلْمٍ، يَرُوحُ عَلَيْهِمْ بِسَارِحَةٍ لَهُمْ،
يَأْتِيهِمْ لِحَاجَةٍ، فَيَقُولُونَ: إِرْجِعْ إِلَيْنَا عَدَا، فَيَبْسُتُهُمُ اللَّهُ، وَ
يَضَعُ الْعِلْمَ، وَيَمَسُخُ آخِرِينَ قِرْدَةً وَ خَنَازِيرَ إِلَى يَوْمٍ﴾

الْقِيَامَةِ .)) ❶

”سیدنا ابو عامر یا سیدنا ابو مالک اشعری رضی اللہ عنہ نے رسول اللہ صلی اللہ علیہ وسلم کو یہ فرماتے سنا: میری امت میں ایسے لوگ بھی پیدا ہوں گے جو زنا، رشم، شراب اور آلات موسیقی کو جائز و حلال سمجھیں گے، کچھ تو میں بلند پہاڑ کے دامن میں پڑاؤ ڈالیں گی، شام کو چرواہا اپنے مویشی لے کر ان کے پاس کسی حاجت کے لیے آئے گا، لیکن وہ کہیں گے: (آج لوٹ جاؤ) کل آنا۔ اللہ تعالیٰ انہیں ہلاک کر دے گا اور پہاڑ کو ان پر دے مارے گا اور دوسروں کو روزِ قیامت تک بندروں اور خنزیروں کی صورتوں میں مسخ کر دے گا۔“

❷ ((عَنْ أَبِي هُرَيْرَةَ أَنَّ النَّبِيَّ ﷺ رَأَى رَجُلًا يَتَّبِعُ حَمَامَةً، فَقَالَ:

شَيْطَانٌ يَتَّبِعُ شَيْطَانَةً .)) ❶

”سیدنا ابو ہریرہ رضی اللہ عنہ بیان کرتے ہیں کہ نبی کریم صلی اللہ علیہ وسلم نے ایک آدمی کو دیکھا، وہ کبوتری کے پیچھے دوڑ رہا تھا، آپ صلی اللہ علیہ وسلم نے ارشاد فرمایا: ”ایک شیطان دوسرے شیطان کے پیچھے بھاگ رہا ہے۔“

❷ ((عَنْ أَبِي هُرَيْرَةَ ﷺ قَالَ النَّبِيُّ ﷺ: أَصَدَقُ كَلِمَةً قَالَهَا

الشَّاعِرُ كَلِمَةً لِيَبِيدَ: أَلَا كُتِلَ شَيْءٌ مَّا خَلَا اللَّهُ بِاطِلٌ .)) ❶

”سیدنا ابو ہریرہ رضی اللہ عنہ بیان کرتے ہیں کہ نبی کریم صلی اللہ علیہ وسلم نے ارشاد فرمایا: سب سے زیادہ درست بات جو کسی شاعر نے کہی وہ لبید شاعر کی یہ بات ہے: سن لو! اللہ کے سوا ہر چیز فانی ہے۔“

❶ صحیح بخاری، کتاب الأشربة، رقم: ۵۵۹۰، السنن الكبرى للبيهقي: ۲۲۱/۱۰، سنن أبوداود،

رقم: ۴۰۳۹، سلسلة الصحيحة، رقم: ۹۰.

❷ مسند أحمد، رقم: ۸۵۲۴، سنن أبوداود، کتاب الادب، رقم: ۴۹۴۰، سنن ابن ماجه، رقم:

۳۷۶۴ و ۳۷۶۵۔ محدث البانی نے اسے ”حسن صحیح“ کہا ہے۔

❸ صحیح بخاری، کتاب الادب، رقم: ۶۱۴۷.

(۳۹) ((عَنْ عِكْرَمَةَ قَالَتْ: مَرَّ ابْنُ عَبَّاسٍ عَلَى أَنَسٍ قَدْ وَصَعُوا حَمَامَةً يَرْمُونَهَا، فَقَالَ: نَهَى رَسُولُ اللَّهِ ﷺ أَنْ يَتَّخَذَ ذُو الرُّوحِ غَرَضًا.)) ❶

”جناب عکرمہ کہتے ہیں: سیدنا ابن عباس رضی اللہ عنہما کچھ لوگوں کے پاس سے گزرے، وہ ایک کبوتری کو سامنے باندھ کر اس کو تیر مار رہے تھے، سیدنا ابن عباس رضی اللہ عنہما نے کہا کہ رسول اللہ ﷺ نے ذی روح اور جاندار چیز کو نشانہ بنانے سے منع فرمایا ہے۔“

(۴۰) ((عَنْ أَبِي أَيُّوبَ الْأَنْصَارِيِّ قَالَ: نَهَى رَسُولُ اللَّهِ ﷺ عَنْ صَبْرِ الدَّابَّةِ، قَالَ أَبُو أَيُّوبَ: لَوْ كَانَتْ لِي دَجَاجَةٌ مَا صَبَرْتُهَا.)) ❷

”سیدنا ابوالیوب انصاری رضی اللہ عنہ بیان کرتے ہیں کہ نبی کریم ﷺ نے زندہ جانور کو باندھ کر اس پر نشانہ بازی کرنے سے منع فرمایا ہے، سیدنا ابوالیوب رضی اللہ عنہ کہتے ہیں: اگر میرے پاس مرغی ہوتی تو میں اسے نہ باندھتا۔“

قَالَ اللَّهُ تَعَالَى: ﴿وَمِنَ النَّاسِ مَن يَشْتَرِي لَهْوَ الْحَدِيثِ لِيُضِلَّ عَن سَبِيلِ اللَّهِ بِغَيْرِ عِلْمٍ ۖ وَ يَتَّخِذَهَا هُزُوًا ۗ أُولَٰئِكَ لَهُمْ عَذَابٌ مُّهِينٌ ۖ وَإِذَا تُتْلَىٰ عَلَيْهِ آيَاتُنَا وَ لِيَ مُسْتَكْبِرًا كَانُ لَمْ يَسْمَعْهَا كَأَنَّ فِي أُذُنَيْهِ وَقْرًا ۖ فَبَشِّرْهُ بِعَذَابٍ أَلِيمٍ ۝﴾ [لقمان: ۶-۷]

اللہ تعالیٰ نے ارشاد فرمایا: ”اور بعض لوگ ایسے ہیں جو غافل کرنے والی چیزیں خریدتے ہیں تاکہ بے علمی کے ساتھ لوگوں کو گمراہ کریں اور اسے ہنسی و مذاق بنائیں یہی وہ لوگ ہیں جن کے لیے رسوا کرنے والا عذاب ہے اور اس کے

❶ سنن ابن ماجہ، کتاب الذبائح، رقم: ۳۱۸۷، سنن الترمذی، ابواب الصيد، رقم: ۱۴۷۵، مسند أحمد، رقم: ۲۴۷۴۔ محدث البانی نے اسے ”صحیح“ کہا ہے۔

❷ سنن الدارمی، رقم: ۱۹۷۴، معجم کبیر الطبرانی، رقم: ۴۰۰۱، سنن الکبریٰ البیہقی: ۷۱/۹، صحیح ابن حبان، رقم: ۵۶۰۹، مسند أحمد، رقم: ۲۳۹۸۷۔ شیخ شعبان نے اسے ”صحیح لغیرہ“ قرار دیا ہے۔

سامنے ہماری آیات تلاوت کی جاتی ہیں تو تکبر کرتے ہوئے اس طرح منہ پھیر لیتا ہے گویا اس نے سنا ہی نہیں۔ گویا کہ اس کے دونوں کانوں میں بوجھ ہے۔ آپ اسے دردناک عذاب کی خبر سنا دیں۔“

(عَنْ ابْنِ مَسْعُودٍ، قَالَ: الْغِنَاءُ وَاللَّهُ الَّذِي لَا إِلَهَ إِلَّا هُوَ يُرَدِّدُهَا ثَلَاثَ مَرَّاتٍ .))^(۳۱)

”سیدنا عبداللہ بن مسعود رضی اللہ عنہ بیان کرتے ہیں: اللہ کی قسم جس کے سوا کوئی عبادت کے لائق نہیں اس آیت میں لہو الحدیث سے مراد گانا بجانا ہے۔ یہ بات آپ نے تین مرتبہ دہرائی۔“

(عَنِ الْبَرَاءِ رَضِيَ اللَّهُ عَنْهُ قَالَ: قَالَ النَّبِيُّ ﷺ: يَوْمَ فَرِيضَةَ لِحَسَّانَ بْنِ ثَابِتٍ: أَهْجُ الْمُشْرِكِينَ، فَإِنَّ جِبْرِيلَ مَعَكَ، وَكَانَ رَسُولُ اللَّهِ ﷺ يَقُولُ لِحَسَّانَ: ”أَجِبْ عَنِّي، اللَّهُمَّ آيِدُهُ بِرُوحِ الْقُدْسِ .“)^(۳۲)

”سیدنا براء رضی اللہ عنہ بیان کرتے ہیں، نبی کریم ﷺ نے بنو قریظہ (کے محاصرے) کے دن سیدنا حسان بن ثابت رضی اللہ عنہ کو ارشاد فرمایا: مشرکوں کی ہجو بیان کرو، اللہ (کی نصرت) تمہارے ساتھ ہے“ اور رسول کریم ﷺ سیدنا حسان رضی اللہ عنہ سے فرما رہے تھے: ”میری طرف سے جواب دو، اے اللہ! جبریل علیہ السلام کے ذریعے اس کی مدد فرما۔“

(عَنْ عَبْدِ اللَّهِ بْنِ عَمْرٍو قَالَ: فِي هَذِهِ الْآيَةِ فِي الْقُرْآنِ ﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رِجْسٌ مِّنْ

1 مصنف ابن ابی شیبہ: ۳۰۹/۶، تفسیر ابن کثیر: ۴۸۶/۳، تفسیر ابن جریر طبری: ۶۲/۲۱، سنن الکبریٰ بیہقی: ۲۲۳/۱۰، مستدرک حاکم: ۴۱۱/۲۔ حاکم نے اسے ”صحیح“ قرار دیا ہے۔
2 صحیح بخاری، کتاب بدء الخلق، رقم: ۳۲۱۲، صحیح مسلم، رقم: ۲۴۸۱۔

عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ ﴿١٠﴾ [المائدة: ٩٠] قَالَ: هِيَ فِي التَّوْرَةِ إِنَّ اللَّهَ أَنْزَلَ الْحَقَّ لِيُذْهِبَ بِهِ الْبَاطِلَ وَيَبْطِلَ بِهِ اللَّعْبَ وَالزَّفْنَ وَالزَّمَارَاتِ وَالْمَزَاهِرَ وَالْكَنَّانَاتِ وَالتَّصَاوِيرَ وَالشُّعْرَ وَالْخَمْرَ لِمَنْ طَعَمَهَا، أَقْسَمَ بِيَمِينِهِ وَعِزَّتِهِ لِمَنْ شَرِبَهَا بَعْدَ مَا حَرَّمْتُهَا لَا عِطْشَتَهُ يَوْمَ الْقِيَامَةِ وَمَنْ تَرَكَهَا بَعْدَ مَا حَرَّمْتُهَا سَقَيْنَهُ إِيَّاهَا مِنْ حَظِيرَةِ الْقُدْسِ . ﴿١١﴾

”حضرت عبداللہ بن عمرو بن العاص رضی اللہ عنہم قرآن مجید میں اللہ تعالیٰ کے فرمان: ”اے ایمان والو! شراب، جوا، آستانے اور فالنامے کے تیر پلید ہیں شیطانی کام سے ہیں ان سے اجتناب کرو تا کہ تم کامیاب ہو جاؤ“ کے بارے میں ارشاد فرماتے ہیں: یہ بات تورات میں ہے۔ یقیناً اللہ تعالیٰ نے حق اتارا تا کہ اس کے ذریعے باطل ختم کر دے اور اس کے ذریعے کھیل و تماشے، ناچ، بانسریاں، سارنگیاں، ڈھولکیں، تصویریں، برے شعر اور شراب کو باطل قرار دے، اللہ تعالیٰ نے اپنی عظمت و عزت کی قسم کھائی ہے کہ جس نے اس کو میرے حرام کرنے کے بعد پیا، میں اسے قیامت کے روز ضرور پیسا رکھوں گا اور جس نے اسے میرے حرام کرنے کے بعد ترک کر دیا، میں اس کو جنت سے یہ پلاؤں گا۔“

﴿١٣﴾ ((أَنَّ أُمَّ عَلْقَمَةَ مَوْلَاةَ عَائِشَةَ أَخْبَرَتْهُ إِنَّ بِنَاتَ أَخِي عَائِشَةَ خُتِنَ فَقِيلَ لِعَائِشَةَ أَلَا تَدْعُو لِهِنَّ مَنْ يَلْهِيهِنَّ قَالَتْ: بَلَى! فَأَرْسَلَتْ إِلَى عِدِّي فَاتَّاهُنَّ فَمَرَّتْ عَائِشَةُ فِي الْبَيْتِ فَرَأَتْهُ وَيَحْرِكُ رَأْسَهُ طَرْبًا وَكَانَ ذَا شَعْرٍ كَثِيرٍ فَقَالَتْ أُو شَيْطَانٌ أَخْرَجُوهُ

① سنن الکبریٰ بیہقی: ۲۲۲/۱۰، تفسیر ابن ابی حاتم: ۱۱۹۶/۴، غریب الحدیث لأبی عبید:

۲۷۶/۴، غریب الحدیث لابن قتیبہ: ۳۸۸/۲.

﴿أَخْرَجُوهُ﴾ ❶

”ام عاتقہ رضی اللہ عنہا سیدہ عاتشہ رضی اللہ عنہا کی لونڈی بیان کرتی ہیں کہ سیدہ عاتشہ رضی اللہ عنہا کی بھتیجیوں کے ختنے کیے گئے تو سیدہ عاتشہ رضی اللہ عنہا سے کہا گیا کیا ہم ان بچیوں کے لیے کسی ایسے شخص کو دعوت دیں جو انہیں کھیل میں مشغول کر دے۔ انہوں نے کہا: کیوں نہیں۔ عدی نامی آدمی کو پیغام دیا گیا، پس وہ آ گیا۔ سیدہ عاتشہ رضی اللہ عنہا (اس کے پاس سے) گھر میں سے گزریں، اسے دیکھا تو وہ گارہا تھا اور جھوم جھوم کر سر ہلا رہا تھا اور وہ گھنے بالوں والا تھا۔ سیدہ عاتشہ رضی اللہ عنہا نے ارشاد فرمایا: افسوس یہ تو شیطان ہے اس کو نکال دو، اس کو نکال دو (اور ایک روایت میں ہے: انہوں نے اس کو نکال دیا)۔“

❷ ﴿عَنْ عِمْرَانَ بْنِ حُصَيْنٍ أَنَّ رَسُولَ اللَّهِ ﷺ، قَالَ: فِي هَذِهِ الْأُمَّةِ خَسْفٌ وَمَسْخٌ وَقَذْفٌ، فَقَالَ رَجُلٌ مِنَ الْمُسْلِمِينَ: يَا رَسُولَ اللَّهِ! وَمَتَى ذَلِكَ؟ قَالَ إِذَا ظَهَرَتِ الْقَيْنَاتُ وَالْمَعَارِزُ وَ شُرِبَتِ الْحُمُورُ﴾ ❸

”حضرت عمران بن حصین رضی اللہ عنہ سے مروی ہے کہ رسول اللہ ﷺ نے ارشاد فرمایا: اس امت میں زمین کے اندر دھسنا، صورتیں بدلنا اور بہتان بازی پیدا ہو گی۔ صحابہ کرام رضی اللہ عنہم میں سے ایک آدمی نے کہا: اے اللہ کے رسول! وہ کب؟ آپ ﷺ نے ارشاد فرمایا: جب گلوکارائیں اور طبلے سازنگیاں عام ہوں گے اور شرابیں پی جائیں گی۔“

❶ الأدب المفرد، رقم: ۱۲۴۷، سنن الکبریٰ بیہقی: ۱۰/۲۲۳، ۲۲۴، نزہۃ الاسماع، ص: ۶۱، سلسلۃ الاحادیث الصحیحۃ: ۲/۳۵۸.

❷ سنن ترمذی، ابواب الفتن، رقم: ۲۲۱۲، سلسلۃ الصحیحۃ، رقم: ۱۶۰۴.

۳۱) ((عَنْ أَبِي هُرَيْرَةَ، أَنَّ النَّبِيَّ ﷺ نَهَى عَنْ ثَمَنِ الْكَلْبِ وَكَسْبِ الزَّمَارَةِ.)) ❶

”حضرت ابو ہریرہ رضی اللہ عنہ سے مروی ہے کہ نبی کریم ﷺ نے کتے کی قیمت اور گلوکارہ کی کمائی سے منع کیا ہے۔“

۳۲) ((عَنْ جَابِرٍ قَالَ: سَمِعْتُ رَسُولَ اللَّهِ ﷺ يَقُولُ: إِنَّ الْغِنَاءَ يَنْبِتُ النِّفَاقَ فِي الْقَلْبِ كَمَا يَنْبِتُ الْمَاءُ الزَّرْعَ.)) ❷

”حضرت جابر رضی اللہ عنہ فرماتے ہیں: میں نے رسول اللہ ﷺ کو فرماتے ہوئے سنا کہ ”راگ (مسلمان کے) دل میں نفاق کو اس طرح بڑھاتا ہے جس طرح پانی کھیتی کو بڑھاتا ہے۔“

۳۳) ((عَنْ أَبِي سَعِيدٍ، قَالَ: بَيْنَا نَحْنُ نَسِيرُ مَعَ رَسُولِ اللَّهِ ﷺ بِالْعَرَجِ إِذْ عَرَضَ شَاعِرٌ يُنْشِدُ فَقَالَ رَسُولُ اللَّهِ ﷺ: خُذُوا الشَّيْطَانَ أَوْ أَمْسِكُوا الشَّيْطَانَ لَأَنْ يَمْتَلِيءَ جَوْفَ رَجُلٍ قَيْحًا خَيْرٌ لَهُ مِنْ أَنْ يَمْتَلِيءَ شِعْرًا.)) ❸

”حضرت ابو سعید رضی اللہ عنہ فرماتے ہیں کہ ایک دفعہ ہم جناب رسول اللہ ﷺ کے ساتھ عرج مقام پر جا رہے تھے کہ اچانک سامنے سے ایک شعر گانے والا شعر گاتا ہوا نکلا، چنانچہ آپ نے ارشاد فرمایا کہ اس شیطان کو پکڑ لو، یا فرمایا کہ اس شیطان کو (اس کام سے) روکو، اگر کسی کا پیٹ پیپ سے بھرا ہو تو یہ بات اس سے بدرجہا بہتر ہے کہ اس کا پیٹ (دماغ) شعروں سے بھرا ہو۔“

❶ شرح السنة: ۲۳/۸، رقم: ۲۰۳۸، سنن الكبرى بيهقي: ۱۲۶/۶، تفسير بغوي على هامش

الحازن: ۲۱۴/۵، غريب الحديث لأبي عبيد: ۸۳۴۱/۱۔ یہ حدیث ”حسن“ ہے۔

❷ سنن أبو داود، كتاب الأدب، رقم، ۴۹۲۷، شعب الإيمان للبيهقي: ۲۷۹/۴، رقم: ۵۱۰۰۔ المشكاة، رقم: ۴۸۱۰۔

❸ صحيح مسلم، كتاب الشعر، باب في إنشاء الشعر، رقم: ۵۸۹۵۔

(۳۹) ((عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ قَالَ: إِذَا رَكِبَ الرَّجُلُ الدَّابَّةَ وَ لَمْ يُسَمِّ، رَدَفَهُ الشَّيْطَانُ، فَقَالَ: تَعَنَّ، فَإِنْ كَانَ لَا يُحْسِنُ قَالَ لَهُ: تَمَنَّ.))

”حضرت عبداللہ بن مسعود رضی اللہ عنہ فرماتے ہیں: جب کوئی شخص گھوڑے پر سوار ہوتا ہے اور اللہ تعالیٰ کا نام نہیں لیتا تو اس کے ساتھ شیطان بھی اس کے پیچھے سوار ہو جاتا ہے اور اسے کہتا ہے کہ گانا گا، اگر اسے گانا نہیں آتا تو دنیوی منصوبے بنانے کو کہتا ہے۔“

(۴۰) ((عَنْ أَبِي أُمَامَةَ، قَالَ: أَنَّ رَسُولَ اللَّهِ ﷺ قَالَ: مَا رَفَعَ أَحَدٌ صَوْتَهُ بِغِنَاءٍ إِلَّا بَعَثَ اللَّهُ إِلَيْهِ شَيْطَانَيْنِ يَجْلِسَانِ عَلَى مَنْكِبَيْهِ يَضْرِبَانِ بِأَعْقَابِهِمَا عَلَى صَدْرِهِ حَتَّى يُمْسِكَ.))

”حضرت ابو امامہ رضی اللہ عنہ سے روایت ہے کہ جناب رسول اللہ ﷺ نے ارشاد فرمایا: جب کوئی شخص گانے کے لیے آواز گلے سے نکالتا ہے تو فوراً اللہ تعالیٰ دو شیطان بھیج دیتا ہے وہ دونوں اس کے دونوں کندھوں پر بیٹھ جاتے ہیں، اپنی ایڑیاں اس کے سینے پر مارنے لگتے ہیں اور اس کے خاموش ہونے تک مارتے رہتے ہیں۔“

((وَوَصَّى اللَّهُ تَعَالَى عَلَى خَيْرِ خَلْقِهِ مُحَمَّدٍ وَعَلَى أَصْحَابِهِ وَ صَحْبِهِ أَجْمَعِينَ.))

1 شعب الإيمان للبيهقي: 4/1809، رقم: 5101۔ مصنف عبدالرزاق: 10/1481، معجم كبير للطبراني: 9/8781۔ ابن ابي الدنيا ذم الملاهي، رقم: 14۔ مجمع الزوائد: 10/1311۔ علامہ بیہقی نے کہا: اسے طبرانی نے معجم کبیر میں روایت کیا ہے اور اس کے راوی صحیح کے راوی ہیں۔

2 مجمع الزوائد: 2/120۔

فہرست آیات قرآنیہ

صفحہ نمبر	طرف الآیۃ	نمبر شمار
۱۱	﴿الشَّيْطَانُ يَعِدُكُمُ الْفَقْرَ وَيَأْمُرُكُمْ بِالْفَحْشَاءِ﴾	۱
۱۲	﴿وَإِذَا سِئِوُا اللَّغْوَ اعْرَضُوا عَنْهُ وَقَالُوا لَنَا أَعْمَالُنَا﴾	۲
۱۳	﴿وَمَا كَانَ صَلَاتُهُمْ عِنْدَ الْبَيْتِ إِلَّا مُكَاءً وَ﴾	۳
۲۰	﴿وَمَا عَلَّمْنَاهُ لَشِعْرٍ وَمَا يَنْبَغِي لَهُ ۚ إِنْ هُوَ إِلَّا ذِكْرٌ﴾	۴
۲۲	﴿وَاسْتَفْزِزْ مَنِ اسْتَطَعْتَ مِنْهُمْ بِصَوْتِكَ وَأَجْلِبْ﴾	۵
۲۲	﴿أَقْسِنُ هَذَا الْحَدِيثِ تَعْجَبُونَ ۗ وَ تَضْحَكُونَ وَلَا﴾	۶
۲۳	﴿وَمِنَ النَّاسِ مَنْ يَشْتَرِي لَهْوَ الْحَدِيثِ لِيُضِلَّ﴾	۷
۲۶	﴿يَا أَيُّهَا الَّذِينَ آمَنُوا إِنَّمَا الْخِزْرُ وَالْمَيْسِرُ وَالْأَنْصَابُ﴾	۸

